

'అమ్మా' అంటే ఏమిటి మమ్మి ?

14 మార్చి శుక్రవారం :

ఈరోజు 'స్కూల్'దే జరిగింది నాకు పన్నెండు ప్రైజులు ఒక్కొక్కటి వరుసగా అందుకుంటుంటే చీఫ్ గెస్ట్ నవ్వుతూ... 'ఇవన్నీ నీకే నేమో.... ఒకేసారి తీసుకెళ్ళుబాబూ... అనినవ్వుతూ అంటే ఎంత గర్వపడ్డాను. అంత పెద్ద హైస్కూల్ అయినా 'ఫోర్టుక్లాస్' చదువుతున్న నాకే మెరిట్ అవార్డు రావడం... ఆది తీసుకునేటప్పుడు ఎన్ని చప్పట్లు విన్పించాయి.

మమ్మి డాడీ కూడా ఈ ఫంక్షన్ కి వస్తే బావుండు. వాళ్లెప్పుడూ ఇంతే డాడీకి క్లబ్బులు, మమ్మికి మీటింగ్ లు. ఇంటికెళ్ళి ప్రైజులు చూపించినా పట్టించుకోలేదు. వాటిని చూసుకుంటూ ఎంత ఏడ్చాను?

హూ.... నీళ్ళు మమ్మి డాడీలా...? కానేకాదు.

2 ఏప్రిల్ బుధవారం :

ఈరోజు నా బర్త్ డే... కానీ నా చిన్న ఫ్రెండ్స్ ని వీళ్లు పట్టించుకోలేదు. వాళ్ళేమనుకున్నారో... మమ్మి మహిళా సంఘాల వాళ్లని పిలిపించుకొని నెక్లెస్ లు చూపించుకోవడంలోనే గడిపింది. డాడీ నేను కేక్ కట్ చేయకముందే ఫ్రెండ్స్ తో తాగారు.

డాడి తూలి క్రొవ్వాత్తులమీద పడితే మమ్మి పెద్ద రభస చేసింది. వచ్చిన వాళ్లంతా ఏమనుకున్నారో? ఇద్దరూ పెద్దగా పోట్లాడుకున్నారు. డాడీ

తాగిన మైకంలో బూతులు తిడితే మమ్మీ పై ఫ్లోర్ లో కెళ్లి తలుపేసుకుంది. డాడీ ఫియట్ కారులో వెళ్లిపోయారు.

తోటమాలి రంగన్న కేకు తినిపిస్తే మంగమ్మ ఒక్కరే చప్పట్లు కొట్టింది. మమ్మీ డాడీలు నన్ను పట్టించుకోవడం లేదేమోననిపిస్తుంది.

21 మే సోమవారం :

తోటమాలి రంగన్న కూతురు లక్ష్మితో ఆడుకుంటే మమ్మీ ఎందుకు కొట్టిందో.... లక్ష్మికి తను తెచ్చే ఆటబొమ్మలంటే ప్రాణం. బాదం చెట్టు కింద ఆడుకుంటుంటే 'ఈ ముష్టిదాంతోనా నువ్వూడేది? దీపక్ రాజన్ వాళ్లింటికి వెళ్లి ఆడమని' కార్లో పంపింది. వాళ్లింట్లో 'రాహుల్' ఆట బొమ్మల్తో ఆడుకోడు. మైఖేల్ జాక్సన్ పాటలంటూ పిచ్చిపట్టినట్లు బ్రేక్ డాన్సులు చేస్తాడు. తనని చెయ్యమని బలవంతం చేస్తాడు. తను చెయ్యవంటే వాళ్ల అల్సేషన్ డాగ్ ని ఉసిగొల్పి బెదిరిస్తాడు.

వాడు త్త 'ఈడియట్....

వాడితో ఆడుకోనని చెప్పినా మమ్మీ డాడీ పట్టించుకోరు. వీళ్లింతే.... రంగన్న, లక్ష్మి, మంగమ్మ వీళ్లే మంచివాళ్లు.

9 జూన్ గురువారం :

డాడీ క్యాంపు కెళ్లాక దీపక్ రాజన్ (రాహుల్ గాడి డాడీ) రోజూ పస్తున్నాడు. మమ్మీతో వెకిలిగా ప్రవర్తిస్తున్నా... మమ్మీ ఏమనదేం? పైగా నవ్వుతుంది.

డాడీకి తెలిస్తే...?

పోనీ డాడీ క్యాంపునుంచి రాగానే చెప్పేస్తాను.

వద్దు.... మమ్మీ నీవు చీరేస్తుంది.

14 జూన్ మంగళవారం :

డాడీ ఈరోజు కూడా రాలేదు.

దీపక్ రాజన్ ఈ రోజంతా ఇంట్లోనే ఉన్నాడు. మమ్మీ గదిలో తలుపులేసుకొని వీడియో చూశారు. అదేం క్యాసెట్టో.... తన రూంలోకి

అంతా మ్యూజిక్ వినపడుతోంది. పెద్దగా మూలుగులు... అరుపులు
త్రైం పిక్చరేమో....?

కాదు రాహుల్ గాడు ఓసారి చెప్పాడు. 'బ్లూ ఫిలిం చూశావా' అని
అంటే ఏమిటి??? క్రయిం పిక్చర్లంటే నాకెంత భయమని...

17 జూన్ శుక్రవారం :

డాడీ లాంగ్ టూర్ లో పోయినట్టున్నాడు.

ఈ రోజు తన స్కూల్ కెళ్ళే తైమైనా మమ్మీ తన గదిలోంచి లేవ
లేదు. 'మమ్మీ నేను స్కూల్ కెళ్తున్నాను' అని మమ్మీ గది తలుపుబాదితే
మంగమ్మ వద్దు బాబూ, నువ్వు గదివైపు వెళ్ళకు' అని డై నింగ్ పేబుల్
దగ్గరికి లాక్కెళ్ళింది.

మిగతా మమ్మీ డాడీలందరూ తన ఫ్రెండ్స్ ని బైక్ లమీద స్కూల్
దగ్గర దించి కిస్ తీసుకుని వెళ్తారు. కార్లో నేనొక్కడే. ఎప్పుడూ రంగన్న
వెంట పస్తాడు?

మంగమ్మ లాక్కెళ్ళుతున్నప్పుడు మమ్మీ గది తలుపు సందులోంచి
కన్పించింది.

చీ... ఎంత అసహ్యకరంగా.... మమ్మీ ప్రక్కలో దీపక్ రాజన్.
ఈరోజు స్కూల్లో వీడి అర్థంకాలేదు. మమ్మీ అంటే...

ఈజిప్షియన్ ల భాషలో 'భద్రపరచబడిన శపం' అన్నదే నిజం.

29 జూన్ మంగళవారం :

ఈరోజు స్కూల్ నుంచి వచ్చేసరికి డాడీ మమ్మీని కొడుతున్నాడు.
మమ్మీ కూడా డాడీమీద తిరగబడింది. డాడీ కోటును చింపింది. గోళ్ళతో
రక్కింది.

మమ్మీ తాగినట్టుంది. భళ్లన వాంతి చేసుకుంది. నా స్కూల్ బేగ్
పడేసి నేనేడుస్తూ నిల్చున్నా... నన్ను పట్టించుకోలేదు. డాడీ నోటినుంచి
దీపక్ రాజన్ పేరు విన్పిస్తోంది. ఇంగ్లీష్ లో తిట్టితిట్టి కారు తీసుకొని వెళ్ళి
పోయాడు.

మమ్మీ మళ్ళీ తాగి గదిలోదూరి తలుపేసుకుంది. వాళ్ళిద్దరూ పురుగుల్లా కన్పించారు. ఈ రోజు రిజిస్ట్రీ తెల్పి మార్కల్ ఫస్టాచ్చానని సంతోషంగా చెబ్బామని ఖస్తే వాళ్లు నన్ను పట్టించుకోరు.

జూలై 5 సోమవారం :

డాడీ ఈ రోజుదాకా రాలేదు.

మమ్మీ కూడా ఎప్పుడో రాత్రిళ్లు వస్తోంది. నిన్నరాత్రి పదకొండు తర్వాత దీపక్ రాజన్ దించి వెళ్లాడు. మమ్మీ తూలుతూ ఏదో మాట్లాడుతుంటే అతడు దించి వెళ్లాడు.

2 ఆగస్టు శనివారం :

ఈరోజు సూక్రల్ యూనిట్లో సోషల్ స్టడీస్ లో 'తక్కువ' మార్కులొచ్చాయి. చాలా బాధేసింది! మార్కులు తక్కువొచ్చాయని. నిన్న రాహుల్ గాడు వెక్కిరిస్తే ఏడుపొచ్చింది. నాకెందుకో ఇంట్లో చదువుకోవాలని పించదు. పోనీ అంకుల్ ఇంట్లో కెళ్ళి చదువుకుంటానంటే మమ్మీ వెళ్ళనివ్వదు.

డాడీ మామూలుగానే తిరుగుతున్నాడు. మమ్మీ డాడీ ఎక్కువ మాట్లాడుకోవడం లేదు.

18 ఆగస్టు ఆదివారం :

నిన్నరాత్రి డాడీ లేరు. మమ్మీ గదిలోంచి మాటలు వినిపిస్తే చెవులు రిక్కించి విన్నాను. దీపక్ రాజన్ కూడా ఉన్నాడు.

'28వ తేదీ నాటికల్లా పథకం ప్రకారం జరిగిపోవాలి' మమ్మీ అంటోంది.

"ఇండస్ట్రియల్ ఎస్టేబ్లీష్ మెంట్, కాంప్లెక్సులు ఈలోగా ముచ్చికతోనే నీ పేర రాయించుకో" దీపక్ రాజన్ మాట అది.

"పగడ్బందీగా జరగాలి.... లేకపోతే ఇది మనకే ఋషు"

"ఖచ్చితంగా జరుగుతుంది డియర్. ఈ రాజన్ గాడికి కింగ్ కిల్లర్స్ చాలామంది తెల్పు. నువ్వే చూస్తావ్ గా" ఆ తర్వాత వీడియో శబ్దాలే వినిపించాయి.

మమ్మీ ఏం ప్లాన్ వేసుకుంటోంది? 28వ తేదీన తెలుస్తుందికదా. నా చదువు చాలా డిస్టర్బ్ అవుతోంది వీళ్ళతో.

24 ఆగస్టు శనివారం :

ఈ మధ్య మమ్మీ డాడీతో సంతోషంగా ఉంటోంది. కల్పి తింటున్నారు. డాడీ ఈరోజు 'జోన్ థామస్ అంకుల్ తో కేరళ వెళ్తావా' అనడిగారు. మమ్మీ ఏమో 'కరీంనగర్ వెళ్ళరా! మూర్తి అంకుల్ దగ్గరికి' అంది. అక్కడైతే విజ్ఞి, ప్రదీప్, ప్రశాంతి, మాధురిలతో ఎంచక్కా అడుకోవచ్చు సువర్ణ ఆంటీ రమ్మని రాసింది కూడా.

కానీ... యూనిట్స్ దగ్గర పడితే వీళ్ళు ఊరుకెళ్ళమంటారేమిటి? మార్కులు తక్కువైస్తే మళ్ళీ రాహుల్ గాడు నవ్వడూ....? వెళ్ళనుగాక వెళ్ళను.

29 ఆగస్టు గురువారం :

28 రాత్రంతా మెలకువతోనే ఉన్నాను. మమ్మీ గదిలోంచి ఏమీ చప్పుడు వినపడలేదు. తెల్లారుతుండగా నిద్రపోయాను. మంగమ్మ ఏడుస్తూ తట్టి లేపింది.

తొమ్మిదవుతుండేమో...

నిద్రమత్తుతో కళ్ళు తుడుసుకోగానే. 'బాబూ.... మమ్మీ చచ్చిపోయింది. చంపేసారెవరో' అని ఏడుస్తోంది. కంఠం గా గదివైపు పరిగెత్తాను. రక్తపు మడుగులో మమ్మీ. అప్పటికే కొన్ని వందలకార్లు ఇంటి ముందుకొచ్చాయి.

వీడ్పులు... ఆరుపులు... కాని నాకు ఏడుపురాలేదు. డాడీ ఓ మూలగా ఏడుస్తున్నారు. మా స్కూల్ టీచర్స్ కూడా వచ్చారు. యింకా ఎవరో వస్తున్నారు.

4 సెప్టెంబర్ మంగళవారం :

మమ్మీ చచ్చిపోయాక ఇల్లంతా ఎలాగో అయింది. ఈ సైలెన్స్ భయంకరంగా ఉంది. నేను స్కూల్ వెళ్ళడంలేదు.

నాలో ఎన్నో ప్రశ్నలు....??? మమ్మీ ప్లానేదో సక్సెస్ కాలేదా ?
క్రమంగా దీపక్ రాజన్ మమ్మీని చంపేసాడేమోననిపిస్తుంది.

రోజూ రాత్రి మంగమ్మ నా పక్కలో పడుకుంటోంది. డాడీ సరిగా
ఇంటికి రావడంలేదు.

15 నెప్టెంబర్ శనివారం :

మమ్మీ జ్ఞాపకాలు కొద్దిగా తొలిగిపోతున్నాయి. ఈ రోజు మధ్యా
హ్నం డాడీ ఎవరో వెంట పెట్టుకొచ్చాడు. ఆవిడ అందంగా ఉంది.
మోడ్రన్ గా అలంకరించుకుంది. ఇంట్లోకి వస్తునే మమ్మీ ఫోటోని చూసి,

“దీని ఫోటో ఇంకా ఎందుకుంవావ్ డీయర్.... మన ప్లాన్
గొప్పగా సక్సెస్ అయింది కదా” అంది. వాళ్ల ప్లానేమిటో నా కర్తవ్యంకాలేదు.
డాడీ నన్ను పిలిచి, “బాబూ... ఇప్పట్నించీ ఈమే నీకు మమ్మీ... వీడి
మమ్మీనోసారి ప్రేమగా ‘మమ్మీ’ అని పిలువ్” అన్నాడు.

నేను పిలవలేదు.

“పిలవమంటుంటే” డాడీ హుంకరించాడు.

నాకు పిలవాలనిపించలేదు. ‘చీ’ అన్నాను. ఆమె చెళ్ళున చెంప
పగలగొట్టింది. డాడీమీద అసహ్యమేసింది.

ఈరాత్రంతా మంగమ్మ పక్కలో భయంగా ఏడుస్తునే పడుకున్నాను.

శనివారం రాత్రి-ఆఖరుపేజీ :

“నాకిక్కడ భయం వేస్తోంది. మీ వూరికి పారపోదాం మంగమ్మా”
అన్నాను బెంగగా.

“పోదాం కన్నా... ఈ ఆడంబరమయిన మనుషుల మధ్య నువ్వు
పెరిగితే రాక్షసుడివవుతావ్. వీళ్ళందరికీ దూరంగా నిష్కలమంగా నిన్ను
పెంచుతాను. నేను దిక్కులేనిదాన్ని కాను. పోతూపోతూ మనం....నువ్వు
రాసిన డై రీల్ని పోలీస్ స్టేషన్ లో ఇచ్చి వెళ్దాం... ఇకనుంచీ నన్ను అమ్మా
అని పిలువబాబూ” అని గుండెలకు హత్తుకుంది.

ఎటో ఎగిరిపోతామన్న సంతోషంతో అలాగేనని అమ్మని కరుచు
కొని ప్రశాంతంగా నిద్రపోయాను. ‘అమ్మ’ చాలా మంచిది. ‘అమ్మా’
అంటే ఏమిటో మంగమ్మని ఊరెళ్లక అడగాలి. ★